

IL-GHANJA TA' L-IMGHAŻEL

Ta' A. CREMONA

— Qallu s-Suitan: "Int mur sibhieli;
l-Ibirba 'l binti serquhieli,
Mur, ja qalbieni, mur.
Ighidlek fejnhi l-ghasfur."—

Tgħanni x-xwejha fuq l-imgħażel
f'rokna ta' l-ghorfa qalb tiben u huxlief.
It-tfal għadhom jisimghuha
b'għajnejn imbexxqa fuq qatta silia u tfief.

— Telaq u qasam il-qalbieni
baħar, insaġar tal-Gewwieni.
U dur u dur u dur
sab siġra ta' l-ghasfur.—

Tagħżel u tkebbbeb ix-xwejha,
u r-riħ ivenven bejn ix-xquq tat-twejqa;
berqa safra tleħh u ddawwal
fuq sodda l-harsa ta' Madonna Mdejqa.

— F'hoġru niżel l-ghasfur iġħannilu,
bint is-Sultan sabiex jurilu.
Mexa minn bur għal bur
fuq spalltu bil-ghasfur.—

Kienet niezla x-xita u waqfet:
jinstama' biss iggerger bl-ilma l-miżieb;
it-thaxwix tas-siġar fl-għalqa,
l-għajta bħal bikja fil-bogħ'd, il-bogħ'd tal-klieb.

— Qasam l-iġbla, qasam il-wita'
f'nirien ta' xmux, f'dgħaben ta' xita.
U fewġa helwa ddu
ma' l-ghanja ta' l-ghasfur. —

Ir-riħ siket. L-omm ma' l-ghanja
tax-xwejha bennet lit-tarbija: għajjiena
issa raqdet; qiegħda tohlom
b'zewġha s-sajjied jitmewweġ fuq benniena.

— Wasal mal-lejl fl-art ta' l-Ibirba
quddiem il-bieb tar-Rajjes f'Girba.
'Infetaħ bieb, ja sur,'
beda jġhanni l-għasfur. —

It-tfal berrqu xfar għajnejhom
f'toqla ta' ngħas. Mit-tqajba iżjed qawwija
il-musbieħ donnu wkoll tħajjar
jittfa' fuq wiċċ ix-xwejha ċ-ċekjka dija.

— U l-bieb infetaħ lill-qalbieni:
f'dar ir-Rajjes sab ruħu kmieni.
U dur u dur u dur
fil-marqad ma' l-għasfur. —

Il-musbieħ kien beda jogħnos;
u t-tfal imgeddsa raqdu qalb l-ixkejjer
b'xebba misruqa joħholmu
tittajjar fuq l-għasfur lejn dawn il-Gżejjer.

— Ix-xwejba riegda f'hoġor sidha
minnu fired u ħataf mn'idha.
Għatta wiċċha b'maktur
u telqu fuq l-għasfur. —

U l-musbieħ intefa f'daqqa,
raqdet ukoll bl-imġhażel f'idha x-xwejha,
toħlom bl-imsierek ta' xogħ'ha.
min-newl tistenna l-qliġ ta' libsa sbejha.
